

ECHO OF HIS CALL



அழைப்பின் எதிரொலி

Tamil

₹ 10/-

India's National Spiritual Newspaper

Published monthly in ENGLISH, TAMIL, MALAYALAM, TELUGU, HINDI, KANNADA, MARATHI, BENGALI, GUJARATI, ODIYA, ASSAMESE, PUNJABI, NEPALI, URDU, SINHALA & AFRIKAN

Editor : S. SAM SELVA RAJ

16 Languages

Vol. XXXI

YEAR OF OUR LORD JESUS CHRIST, 2026 SEPTEMBER

No. 09

*** பரிசுத்த வேதாகமம்**



**இப்பகுதியை
மனப்பாடம்
செய்யவும்**

சங்கீதம் 103:1-10

1. என் ஆத்துமாவே, கர்த்தரை ஸ்தோத்திரி; என் முழு உள்ளமே, அவருடைய பரிசுத்த நாமத்தை ஸ்தோத்திரி.
2. என் ஆத்துமாவே, கர்த்தரை ஸ்தோத்திரி; அவர் செய்த சகல உபகாரங்களையும் மறவாதே.
3. அவர் உன் அக்கிரமங்களையெல்லாம் மன்னித்து, உன் நோய்களையெல்லாம் குணமாக்கி,
4. உன் பிராணனை அழிவுக்கு விலக்கி மீட்டு, உன்னைக் கிருபையினாலும் இரக்கங்களினாலும் முடிசூட்டி,
5. நன்மையினால் உன் வாயைத் திருப்தியாக்குகிறார்; கழுக்குச் சமானமாய் உன் வயது திரும்ப வால வயதுபோலாகிறது.
6. ஒடுக்கப்படுகிற யாவருக்கும், கர்த்தர் நிதியையும் நியாயத்தையும் செய்கிறார்.
7. அவர் தமது வழிகளை மோசேக்கும், தமது கிரியைகளை இஸ்ரவேல் புத்திரருக்கும் தெரியப் பண்ணினார்.
8. கர்த்தர் உருக்கமும், இரக்கமும், நீடிய சாந்தமும், மிகுந்த கிருபையுமுள்ளவர்.
9. அவர் எப்பொழுதும் கடிந்து கொள்ளார்; என்னைக்கும் கோபங் கொண்டாரார்.
10. அவர் நம்முடைய பாவங்களுக்குத் தக்கதாக நமக்குச் செய்யாமலும், நம்முடைய அக்கிரமங்களுக்குத் தக்கதாக நமக்குச் சரிக்கட்டாமலும் இருக்கிறார்.

நினைவில் கொள்ள நினைவு கூருங்கள்!

REMEMBER TO REMEMBER!

சகோதரி ஜெனி வீனா சாம்

அவர், சிலரை அப்போஸ்தலராகவும், சிலரைத் தீர்க்கதரிசிகளாகவும், சிலரைச் கவிசேஷகராகவும், சிலரை மேய்ப்பராகவும் போதகராகவும் ஏற்படுத்தினார். எபேசியர் 4:13.

நமது கர்த்தரும், இரட்சகருமான இயேசு கிறிஸ்துவின் அற்புதமான நாமத்தில், உலகின் பல்வேறு பகுதிகளில் வாழும் அழைப்பின் எதிரொலி ஊழியக் குடும்பத்தினர் அனைவருக்கும் அன்பான வாழ்த்துக்கள்!

நமது அழைப்பின் எதிரொலி மாதாந்திர பத்திரிகையின் வாயிலாக உங்களுடன் தொடர்பு கொள்வது எங்களுக்கு எப்போதும் மகிழ்ச்சியையும், பாக்கியத்தையும் அளிக்கிறது. இந்த பத்திரிகை உங்கள் ஆவிக்குரிய வாழ்விற்கு ஆசீர்வாதமாக இருந்தால், தயவுசெய்து உங்கள் அனுபவங்களை எங்களுடன் பகிர்ந்து கொள்ளுங்கள். மேலும், உங்கள் மதிப்புமிக்க கருத்துக்களையும், ஆலோசனைகளையும் அன்புடன் வரவேற்கிறோம்.

இனிய ஆசிரியர் தின நல்வாழ்த்துக்கள்!

நமக்குக் கற்றுக் கொடுத்து நம் வாழ்வில் தாக்கத்தை ஏற்படுத்திய ஆசிரியர்களை நன்றியுடன் நினைவு கூருவோம்!!

எதிர்காலத் தலைமுறையின் உள்ளங்களை பிரகாசிக்க செய்வதற்காகத் தங்கள் வாழ்க்கையை அர்ப்பணித்திருக்கும் அனைத்து ஆசிரியர்களுக்கும் இதயங்களிந்த ஆசிரியர் தின நல்வாழ்த்துக்களைத் தெரிவித்துக் கொள்கிறோம்.

அவர், சிலரை அப்போஸ்தலராகவும், சிலரைத் தீர்க்கதரிசிகளாகவும், சிலரைச் கவிசேஷகராகவும், சிலரை மேய்ப்பராகவும் போதகராகவும் ஏற்படுத்தினார். எபேசியர் 4:13.

தேவன் மனிதனுக்கு அருளிய முதல் ஆசிரியர் பெற்றோர்களே என்று நான் உறுதியாக நம்புகிறேன். வாழ்க்கையின் முதல் பாடங்களை நமக்குக் கற்பித்து, நமது முதல்

தொடர்ச்சி 3-ம் பக்கம்.....



▶ அழைப்பின் எதிரொலி!

கிர்ஸ்துவ

யூடியூப் சானல்!



யோதகர் எஸ். சாம் செல்வ ராஜ் அவர்களின் தினந்தோறும் 2 நிமிட தேவ செய்தி!

ஆங்கிலம், இந்தி மொழிகளில் - அதிகாலை 1.00 மணி முதல் தலித், தெலுங்கு மொழிகளில் - அதிகாலை 2.00 மணி முதல் மஹம்மத்

தலித் & ஆங்கில செய்திகளும், ஜெபமும்

ஞாயிறு - காலை 8.30 மணி மற்றும் மாலை 6.00 மணி

Subscribe பன்னாச்க்க! பிழருக்கும் Share பன்னாச்க்க!!



ECHO OF HIS CALL - (Marching towards 60th year)

Estd. 1968

உங்கள் திப்பு சகோதரத்திற்கு...



... உங்கள் தேசத்துக்கு கேட்கத்தக்க
கொடுப்பேன் - (2 நாளாகமம் 7:14).



OUR MISSION POLICY

We should expound and teach the contemporary generation the undiluted teachings of the ancient and early Apostles. It is the need of the hour.

HON. EDITOR-IN-CHIEF

Rev. Dr. Angeline S. Kumari, M.A., M.Sc., M.Ed.

EX MANAGING EDITOR

Pastor Alex Samson Sam, B.Th., M.Div.

GENERAL MANAGER

Bro. N. Prakasam, M.A., MSc(C&P), PGDHRM, MBA.

ADMINISTRATION

Sis. Jesy Veena Sam

Adv. K. Puratchivendan, M.Com., C.A., B.L.

Dr. P.E.R. Premchand, M.Sc., M.A., M.Ed., Ph.D.

Dr. C.G.S. Baburao, B.Tech., M.Tech. (DM), Ph.D.

Dr. Rabinder Boaz, M.S. (CMC)

EDITORIAL BOARD

Sis. Sajini Cherian

Rev. Dr. J. John Rajarathnam, M.S., M.D., M.Th.

Rev. Dr. K.R. Rajasekaran

Adv. N. Balaji, B.Com., M.L.

EDITOR, PUBLISHER & PRINTER

Pastor S. SAM SELVA RAJ

Echo of His Call Printers

10, Mohammed Abdullah 2nd Street,

Chepauk, Chennai- 600 005, India.

Phone : (+ 91- 44) 2852 8282, 2852 9293

Cell : (+91) 98410 71852, 98412 71858

E MAIL

sam@cchoofhiscall.org

biblecor@yahoo.co.in

WEBSITES

www.cchoofhiscall.org

www.stpaulsmatriculation.org

YOUTUBE CHANNEL

Echo of His Call

கர்த்தருக்குள் மிகவும் பிரியமானவர்களே!

நமது ஆண்டவரும், உலக இரட்சகருமாகிய இயேசு கிறிஸ்துவின் ஈடு இணையற்ற நாமத்தில் உங்களை வாழ்த்துகிறோம்.

கர்த்தருடைய பெரிதான கிருபையால், கடந்த ஆகஸ்ட் மாதம் 10-ம் தேதி நம்முடைய ஊழியங்கள் ஆரம்பிக்கப்பட்டு 57 வருடங்கள் முடிந்து 58-ம் வருடத்திற்குள் பிரவேசித்துள்ளோம். ஆகஸ்ட் 7,8,9 ஆகிய நாட்களில் நம் ஆலயத்தில் நடந்த ஆவிக்குரிய கூட்டங்களைக் கர்த்தர் ஆசீர்வதித்தார். இம்மட்டும் எங்களுடன் இவ்வுழியப் பிரயாணத்தில் பயணித்த உங்களை கர்த்தர் ஆசீர்வதிப்பார்; உங்களுக்கும் நன்மைகள் வந்து சேரும்.

நம் நெகேரியா வேதாகமக் கல்லூரியில் படித்து இறையியல் டிப்ளமோ (Dip.Th.) பட்டம் பெற்று, தற்போது சென்னை எண்ணூர் பகுதியில் ஊழியம் செய்துவரும் சகோதரி J. விக்டோரியா அவர்கள் கடந்த ஜூலை 5-ம் தேதி தன்னுடைய மகன் J. அன்பராஜ் அவர்களையும் நம் நெகேரியா வேதாகமக் கல்லூரியில் படிக்க வைக்க அழைத்து வந்தார்கள்.



இந்த நிகழ்வு எங்களுக்கு மிகுந்த சந்தோஷத்தையும், புதிய உத்வேகத்தையும் அளித்தது. அவர்கள் கொடுத்த சாட்சிக் கடிதத்தின் கருக்கம்.

விக்டோரியா ஆகிய எனக்கு, கர்த்தருடைய பெரிதான கிருபையினால் 2011-2012ஆம் ஆண்டில் அழைப்பின் எதிரொலியின் நெகேரியா வேதாகமக் கல்லூரியில் வேதாகமக் கல்வி பயிலும் வாய்ப்பு கிடைத்தது. அது நான் முதல் வேதாகமத்தை புத்தகமாக மாத்திரம் அல்ல, வாழ்வின் வழிகாட்டியாகவும், தேவசித்தத்தை கேட்கவும், அதன்படி நடக்கவும் இக்கல்லூரி என்னை உருவாக்கியது. ஆசிரியர்கள் கற்பித்த பாடங்களும், கருத்துகளும் ஆவிக்குரிய ஜீவியத்தில் வளர வழிகாட்டியாக இருந்தது. இங்கு கற்றுக்கொண்ட ஜெப வாழ்க்கை, ஒழுக்கம், பணிவு, நேர்மை, நேரம் தவறாமல், ஊழிய அழைப்பின் தரிசனம், இன்றும் என் ஊழியத்தில் ஆசீர்வாதமாக இருக்கிறது. இந்த கல்லூரியின் மூலம் என்னை கிறிஸ்துவுக்குள் வடிவமைத்த தேவனுக்கும் என்னை அன்புடன் பேசித்து வழிநடத்திய ஆசிரியர்களுக்கும், நிர்வாகத்துக்கும் என் இதயப்பூர்வமான நன்றிகளை தெரிவித்துக் கொள்கிறேன். இந்த அழைப்பின் எதிரொலி ஊழியங்கள் இன்னும் அநேக இளைஞர்களை தேவனுடைய ராஜ்யத்துக்காக ஆயத்தப்படுத்தி, அவர்களை இவ்வுலகத்திற்கு வெளிச்சமாகவும், உட்பாகவும் விளங்க வைக்க வேண்டும் என்று நான் கர்த்தரை வேண்டிக்கொள்கிறேன்.

- சகோதரி விக்டோரியா

Our Ministries: ☐ ECHO OF HIS CALL Monthly Magazines (16 languages) ☐ BIBLECOR - Postal Courses (3 languages) ☐ YouTube Ministry ☐ Online Courses ☐ Theological Correspondence Courses (2 languages) ☐ Church Planting ☐ Nehemiah Bible Colleges ☐ Gospel Printing Press ☐ Great Commission Partners ☐ St. Paul's Matriculation School ☐ Crusades ☐ Community Development

இதனை வாசிக்கிற வாசகர்களுக்கும் மற்றும் அழைப்பின் எதிரொலி ஊழியக் குடும்பத்தினரின் உண்மையான அன்பிற்கும், தொடர்ச்சியான ஜெபங்களுக்கும், அளித்துவரும் ஆதரவிற்காகவும் மனமார்ந்த நன்றியைத் தெரிவித்துக் கொள்கிறோம். உங்களுடைய இந்த பங்களிப்பே நூங்கள் தொடர்ந்து கவிசேஷப் பணிகளை திறம்பட மேற்கொண்டு வருவதற்கும், தேவஊழியர்களை தேவப்பணிக்கு ஆயத்தப்படுத்தவும் உத்வேகமளிக்கிறது.

... 1-ம் பக்கத் தொடர்ச்சி

அடிகளை வழிநடத்தி, வாழ்வின் அடித்தளத்தை அமைப்பவர்களும் அவர்களே!

இந்தியாவின் ஒவ்வொரு ஆண்டும் செப்டம்பர் 5-ஆம் தேதி ஆசிரியா தினம் கொண்டாடப்படுகிறது.



இந்தியாவின் இரண்டாவது குடியரசுத் தலைவரான டாக்டர் சாவ பள்ளி இராதா கிருஷ்ணன் அவர்களின் பிறந்த நாளை நினைவு கூரும் வகையில் இந்தநாள் ஆசிரியர் தினமாக அனுசரிக்கப்படுகிறது. ஆசிரியர்களின் உயரிய பணியையும், எதிர்கால சமுதாயத்தை வடிவமைப்பதில் அவர்கள் வகிக்கும் இன்றியமையாத பங்கையும் அவர் அழமான மதித்தவர்.

நம்மில் எத்தனை பேர் இன்று, நமக்கு கற்றுக்கொடுத்த பள்ளி ஆசிரியர்களையும், ஞாயிறு பள்ளி ஆசிரியர்களையும், வேதாகமக் கல்லூரி விளையுரையாளர்களையும் நன்றியுடன் நினைவுகூருகிறோம். குறிப்பாக, பென்சிலை எவ்வாறு பிடிப்பது, முதல் எழுத்துக்களை எழுதுவது, முதல் எண்களை எண்ணுவது போன்ற அடிப்படை அறிவை நமக்குப் போதித்த ஆரம்ப பள்ளி ஆசிரியர்களை இன்னும் நினைவில் வைத்திருக்கிறோமா?

காலம் நகர்ந்துகொண்டே செல்ல, இன்று நாம் நிற்கும் உயரத்தை அடைய உதவிய ஏனைய நாம் பலமுறை மறந்து விடுகிறோம்.

எனது தாயார் திருமதி ஜெயசீலி செல்வன் அவர்கள் முப்பத்திரண்டு ஆண்டுகள் ஆரம்ப பள்ளி ஆசிரியையாகப் பணியாற்றினார். எங்கள் பகுதியிலுள்ள பல தலைமுறை குழந்தைகளுக்கு அனைத்து பாடங்களையும் அன்போடும், அர்ப்பணிப்போடும் கற்பித்தார். அதேவேளையில், எங்களுடைய ஞாயிறு பள்ளி ஆசிரியராகவும் இருந்து, நமது கர்த்தரும், இரட்சகருமான இயேசு கிறிஸ்துவை எங்களுக்கு அறிமுகப்படுத்தியவரும் அவர்களே!

அவர்கள் ஒரு கல்வியாளர் மட்டுமல்ல; உலகக் கல்வியிலும் ஆவிக்குரிய வாழ்விலும், சிறுவயதிலேயே அநேக குழந்தைகளை இயேசு கிறிஸ்துவிடம் வழிநடத்த தேவனால் பயன்படுத்தப்பட்ட அருமையான கருவியாக விளங்கினார்.

மேலும், அழைப்பின் எதிரொலி ஊழியத்தின் தலைமைச் சபையின் முதல் ஞாயிறு பள்ளி ஆசிரியராகவும், அவர்கள் பணியாற்றினார். இன்று சபையில் தலைமைப் பொறுப்புகளில் ஊழியம் செய்து வரும் பல சபைத் தலைவர்களும், உதவிப்போதகர்களும் அவர்களுடைய போதனையிலும், பராமரிப்பிலும் வளர்க்கப்பட்டவர்களாவார்கள்.

அவர்களுடைய வாழ்க்கைக்காக நான் தேவனுக்கு மனமார்ந்த நன்றிகளைச் செலுத்துகிறேன். நமது கர்த்தரும், இரட்சகருமான இயேசு கிறிஸ்துவின்மேல் அவர்கள் கொண்டிருந்த அசைக்க முடியாத விகவாசத்தை, நன்றியுணர்வோடு நினைவுகூருகிறேன்.

நினைவில் கொள்ள மறந்து விடாதீர்கள்! வேதாகமம் மீண்டும், மீண்டும் நம்மை நினைவுகூருமாறு போதிக்கின்றது. நமக்காக மகத்தான காரியங்களைச் செய்த கர்த்தரை நினைவில் கொள்ளுங்கள்.

மறதி என்பது எப்போதும் நினைவாற்றலின் குறைபாடு மட்டுமல்ல, வேதாகமம் அதை மிகவும் தீவிரமான ஒன்றாகவே சித்தரிக்கிறது. நன்றியுணர்வுடன் இருத்தல் மிகவும் முக்கியமான பண்பாகும். ஏனெனில், வேதாகமத்தில் குறிப்பிடப்பட்டுள்ள அமைதியான ஆனால், மிகவும் ஆபத்தான பாவங்களில் ஒன்றுதான் இந்த 'மறதி' என்னும் பாவம்.

பாவம் என்றால் பொதுவாக கலகம், கோபம், நேர்மையின்மை, ஒழுக்கக்கேடு, அகந்தை போன்ற வெளிப்படையான செயல்களையே நாம் பெரும்பாலும் நினைக்கிறோம். ஆனால், வேதாகமம் இன்னும் நுட்பமான ஒரு மனநிலையைப் பற்றியும் நமக்கு எச்சரிக்கிறது. அதுவே, நாம் தேவனையும், அவர் செய்த நன்மைகளையும் மறந்துவிடுதல் ஆகும்.

தேவனுடைய வார்த்தை நம்மை எச்சரித்தும், நினைவூட்டியும் கூறுகிறது. நமது அழைப்பின் எதிரொலி பத்திரிகைகளை தபால் மூலம் அனுப்புவதில் சில தவிர்க்க முடியாத தடைகள் வெகு சீக்கிரத்தில் ஏற்பட வாய்ப்பு உள்ளது. எனவே, நமது அழைப்பின் எதிரொலி பத்திரிகையைத் தொடர்ந்து பெற விரும்புகிறவர்கள் உங்கள் பெயர்களையும், முகவரிகளையும், இ.மெயில் (மின்னஞ்சல்) முகவரிகளையும், வாட்ஸ்அப் எண்களையும் கடிதம் மூலமோ, இ.மெயில்(மின்னஞ்சல்) மூலமோ, தொலைபேசி மூலமோ, வாட்ஸ்அப் மூலமோ குறுஞ்செய்தி மூலமோ எங்களுக்கு உடனே அனுப்புங்கள்.

தொடர்ந்து உங்களுக்கு ஊழியம் செய்ய எங்களுக்கு உதவுங்கள்!

நமது உலக இரட்சகரான இயேசு கிறிஸ்துவின் அளவற்ற கிருபையும், சமாதானமும், ஆசீர்வாதங்களும் என்மென்றைக்கும் உங்களோடு நுபந்தாக! ஆமென்!

கிறிஸ்து இயேசுவுக்குள் உங்கள் சகோதரரான,

போதகர் எம். சாம் செல்வ ராஜ்.

மின்னஞ்சல் : sam@echoofhiscall.org

- உபாகமம் 6:12: நீ அடிமைப்பட்டிருந்த வீடாகிய எகிப்து தேசத்திலிருந்து உன்னைப் ஸ்தம்பப்பண்ணின கர்த்தரை மறவாதபடிக்கு எச்சரிக்கையாயிரு.
- உபாகமம் 8:2: ... உன்னை இந்த நாற்பது வருஷமளவும் வனாந்தரத்திலே நடத்தி வந்த எல்லா வழியையும் நினைப்பாயாக.
- சங்கீதம் 103:2: என் ஆத்துமாவே, கர்த்தரை ஸ்தோத்திரி; அவர் செய்த சகல உபகாரங்களையும் மறவாதே.
- 1நாளாகமம் 16:13: அவர் செய்த அதிசயங்களையும், அவருடைய அற்புதங்களையும், அவர் வாக்கின் நியாயத்தீர்ப்புகளையும் நினைவுகூருங்கள்.
- சங்கீதம் 77:11-12: கர்த்தருடைய செயல்களை நினைவுகூருவேன், உம்முடைய பூர்வகாலத்து அதிசயங்களையே நினைவுகூருவேன்; உம்முடைய கிரியைகளை யெல்லாம் தியானித்து, உம்முடைய செயல்களை யோசிப்பேன் என்றேன்.

வேதாகமத்தின்படி, மறதி என்பது நினைவாற்றலின் தோல்வி மட்டுமல்ல; அது நன்றியுணர்வு இல்லாமையின் வெளிப்பாடாகவும் இருக்கலாம்.

ஒரு நபர் ஆசீர்வாதங்களை அனுபவித்துக் கொண்டே அந்த ஆசீர்வாதங்களின் ஊற்றான தேவனைப் புறக்கணிப்பதே மறதியாகும்.

ஒருவர் பிறரிடமிருந்து இரக்கத்தையும், உதவியையும் பெற்றுக் கொண்ட பின்பும், அந்த நன்மையைச் செய்தவர்களை அங்கீகரிக்கத் தவறுவதும் மறதியாகும்.

இன்று தூங்கள் அடைந்திருக்கும் உயர்வைக் கொண்டாடும்போது, அந்த உயர்வை அடைய தங்களுக்காக உழைத்தவர்



எங்கள் முகவரி:

மிக அவசர செய்தி!

நமது அழைப்பின் எதிரொலி பத்திரிகைகளை தபால் மூலம் அனுப்புவதில் சில தவிர்க்க முடியாத தடைகள் வெகு சீக்கிரத்தில் ஏற்பட வாய்ப்பு உள்ளது. எனவே, நமது அழைப்பின் எதிரொலி பத்திரிகையைத் தொடர்ந்து பெற விரும்புகிறவர்கள் உங்கள் பெயர்களையும், முகவரிகளையும், இ.மெயில் (மின்னஞ்சல்) முகவரிகளையும், வாட்ஸ்அப் எண்களையும் கடிதம் மூலமோ, இ.மெயில்(மின்னஞ்சல்) மூலமோ, தொலைபேசி மூலமோ, வாட்ஸ்அப் மூலமோ குறுஞ்செய்தி மூலமோ எங்களுக்கு உடனே அனுப்புங்கள்.

தொடர்ந்து உங்களுக்கு ஊழியம் செய்ய எங்களுக்கு உதவுங்கள்!

ECHO OF HIS CALL,

10, Mohammed Abdullah 2nd Street, Chepauk, Chennai-600 005, India
Cell: (+91) 98412 71858 / 98410 71858 E-mail: sam@echoofhiscall.org

களின் தியாகங்களையும், ஜெபங்களையும், உண்மைத்தன்மைகளையும் மறந்துவிடுவது கூட மறதியே.

வேதாகமம் முழுவதிலும், பிறரின் நன்மையினால் ஆசீர்வதிக்கப்படும், பின்னர் அவர்களை மறந்துபோன பலரின் வாழ்க்கையை நாம் காண்கிறோம். அவர்களுடைய வரலாறுகள் அவர்களைக் குற்றம் சாட்டுவதற்காக மட்டும் பதிவு செய்யப்படவில்லை; மாறாக, நமக்கான எச்சரிக்கைகளாகவே அவை எழுதப்பட்டுள்ளன.

ஆகவே, நாம் ஒவ்வொருவரும் நம்மை நாமே ஆராய்ந்து கேட்க வேண்டிய முக்கியமான கேள்வி இதுதான்:

தேவன் நம்மை ஆசீர்வதிக்கப் பயன்படுத்திய மனிதர்களை மறந்துவிட்டு, அவருடைய ஆசீர்வாதங்களை மட்டும் அனுபவித்துக் கொண்டிருக்கும் நிலை நம் வாழ்க்கையில் எப்போதாவது இருந்திருக்கிறதா?

1. மறக்கப்பட்ட உதவி:

யோசேபும், பானபாத்திரக்காரனும்
ஆதிபாகமம் 40-41

யோசேபின் வாழ்க்கைப் பயணம் நிராகரிப்புகளும், ஏமாற்றங்களும் நிறைந்ததாக இருந்தது. அவனது சொந்த சகோதரர்களே அவனுக்குத் துரோகம் இழைத்து, அவனை அடிமையாக விற்று, அவனது குடும்பத்தின் அரவணைப்பிலிருந்து பிரித்தனர். ஆயினும், எகிப்திலும் தேவன் யோசேபு போடு இருந்தார்.

போத்தியாரின் மனைவியால் பொய்யாகக் குற்றம் சாட்டப்பட்டதன் விளைவாக யோசேபு சிறையில் அடைக்கப்பட்டான். ஆயினும், அந்த இருண்ட சிறைச்சாலையிலும் தேவன் அவனுக்குத் தயவு பாராட்டினார், சொப்பனங்களுக்கு அர்த்தம் கூறும் அவனது வரத்தைப் பயன்படுத்தினார்.

ஒருநாள், பார்வோனின் பானபாத்திரக்காரனும் சுயம்பாகியும் சிறையில் யோசேபு போடு அடைக்கப்பட்டான். இருவரும் தங்களை கலக்கமடையச் செய்த சொப்பனங்களைக் கண்டனர். தேவன் அருளிய ஞானத்தினால் யோசேபு அவற்றிற்கு அர்த்தம் கூறினான். அவன் கூறியபடியே அனைத்தும் நிறைவேறின. பானபாத்திரக்காரன் மீண்டும் பார்வோனின் அரண்மனையில் தன் பதவிக்குத் திரும்பினான்.

சிறையை விட்டு வெளியேறுவதற்கு முன், யோசேபு பானபாத்திரக்காரனிடம் ஒரு எளிய வேண்டுகோளை முன் வைத்தான்.

... நீ வாழ்வடைந்திருக்கும்போது, என்னை நினைத்து, என்மேல் தயவுவைத்து, என் காரியத்தைப் பார்வோனுக்கு அறிவித்து, இந்த இடத்திலிருந்து என்னை விடுதலையாக்க வேண்டும். ஆதிபாகமம் 40:14.

யோசேபு எந்த வெகுமதியையும் கேட்கவில்லை; தன்னை நினைவில் வைத்துக் கொள்ளுமாறு மட்டுமே கேட்டுக் கொண்டான்.

ஆனால், வேதாகமம் ஒரு வேதனையான உண்மையை பதிவு செய்கிறது:

ஆனாலும் பானபாத்திரக்காரரின் தலைவன் யோசேபை நினைவாகம் அவனை மறந்து விட்டான்.

ஆதிபாகமம் 40:23.

பானபாத்திரக்காரன் மீண்டும் ககமான வாழ்க்கைக்குத் திரும்பினான்; ஆனால், யோசேபு சிறையிலேயே இருந்தான். தேவன் மூலமாக நம்பிக்கையைப் பெற்றவன், அந்த நம்பிக்கைக்குக் கருவியாக இருந்த மனிதனை மறந்து விட்டான்.

சில நேரங்களில், மக்கள் தங்களுக்குக் கிடைத்த ஆசீர்வாதங்களில் மூழ்கிப் போவதால், தங்களுக்குச் செய்யப்பட்ட நன்மைகளை மறந்துவிடுகிறார்கள். பானபாத்திரக்காரன் இனி சிறைவாசி அல்ல, ஒருவேளை, தன் கடந்தகால வேதனைகள் விரைவிலேயே அவன் நினைவிலிருந்து மறைந்திருக்கலாம். யோசேபின் தயாரத்தை விட அவனது சொந்த கதந்திரம் அவனுக்கு முக்கியமாகத் தோன்றியது.

ஆனால், மனிதர்களின் மறதி ஒரு போதும் தேவனின் உண்மைத் தன்மையை மாற்றிவிட முடியாது.

மேலும், இரண்டு ஆண்டுகள் யோசேபு மனிதர்களால் மறக்கப்பட்டவனாக இருந்தான்; ஆனால், தேவனால் ஒருபோதும் மறக்கப்படவில்லை, ஆமென்!

தேவன் குறித்த காலம் வந்தபோது, எந்த மனிதனாலும் மூட முடியாத ஒரு வாசலை அவர் திறந்தார். ஒரே நாளில் யோசேபு சிறையிலிருந்து அரண்மனைக்கு உயர்த்தப்பட்டான்.

அன்பான சகோதரர்களே, சகோதரிகளே, மக்கள் நம்மை நினைவில் கொள்கிறார்களா அல்லது நாம் செய்ததை அங்கீகரிக்கிறார்களா என்பதைக் கொண்டு நம்முடைய மதிப்பை அளவிடக்கூடாது என்பதை இந்தக் கதை நமக்கு நினைவுபடுத்துகிறது. நமக்குக் கிடைக்கும் வெகுமதி மனிதர்களின் பாராட்டில் மட்டுமே இல்லை. நாம் செய்த ஒவ்வொரு நற்கிரியையையும், ஒவ்வொரு தியாகத்தையும், ஒவ்வொரு உண்மையுள்ள தருணத்தையும் தேவன் காண்கிறார்.

எனவே, தைரியமாயிருங்கள்!

— அந்தரங்கத்தில் பார்க்கிற உன் பிதா வெளியரங்கமாய் உனக்குப் பலனளிப்பார். மத்தேயு 6:6.

வருமான வாரி விலக்கு

இந்திய வருமான வரிச் சட்டம் பிரிவு 80G-ஈழ ஏழை, எளியோருக்கு மருத்துவம் மற்றும் சமுதாய முன்னேற்றத்திற்கான உதவி செய்வதற்காக “அழகுப்பின் எதிரொளி” அறக்கட்டளைக்குத் தனிநபர் மற்றும் ஸ்தாபனங்கள் தரும் நன்கொடைகள் வருமான வரிச் சட்டம் பிரிவு 80G-யின் ஈழ வரிவிலக்குப் பெறத் தகுதியுடையவை. வருமான வரிக் கணக்குகளுக்கான அலுவலக இரசீது நம் அலுவலகத்திலிருந்து வழங்கப்படும். அப்படிப்பட்ட நன்கொடைகளுக்கான பணவிடைத்தாள்களை (Demand Drafts) “Echo of His Call Educational Trust” என்ற பெயருக்கு எடுத்து அனுப்பும்போது ஆதார் மற்றும் பான் (PAN) நம்பர்களை தெரியப்படுத்தி வருமானவரி விலக்கு பெறுங்கள். மேலும் விபரம் வேண்டுமோர் எங்களுக்குள் தொடர்பு கொள்ளவும்.

Account Name : ECHO OF HIS CALL EDUCATIONAL TRUST
Account Number : 1023 2923 805
Bank Name : STATE BANK OF INDIA
Branch : TRIPPLICANE, CHENNAI - 600 005
IFSC Code : SBIN 0000249
SWIFT Code : SBI NIN BB 455

அதே வேளையில், இந்த நிகழ்வு நம்மை சுயபரிசோதனை செய்யவும் அழைக்கிறது.

- நமது வாழ்க்கைப் பயணத்தில் நமக்கு உதவியவர்களில் இன்று நாம் மறந்து போனவர்கள் யார்?
- நாம் போராடிக் கொண்டிருந்த காலத்தில் நமக்காக ஜெபித்தவர்கள யார்?
- நாம் மனம் தளர்ந்து கைவிட நினைத்த போது நம்மை உற்சாகப்படுத்தியவர்கள் யார்?

நாம் பெற்ற ஆசீர்வாதங்களை மட்டும் நினைவுகூர்ந்து, நமது பாரங்களைச் சுமக்க உதவியவர்களை மறந்துபோகும் மனிதர்களாக நாம் ஒருபோதும் மாறிவிடக் கூடாது.

2. மறக்கப்பட்ட தகப்பன்:
யோவாஸ்லிம், யோய்தாவும
2 நாளாகமம் 24

யூதாவின் ராஜாவாகிய யோவாஸின் வாழ்க்கை, நன்றியுணர்வை மறந்து போன மனிதனின் சோகமான வரலாறுகளில் ஒன்றாகும்.

யோவாஸ் வெறும் ஏழு வயதிலேயே யூதாவின் ராஜாவானான். அவன் உயிரோடு இருந்ததே ஒரு அற்புதம். அவனுடைய பாட்டியான அத்தாலியா, அரச குடும்பத் தாரை முற்றிலும் அழிக்க முயன்றபோது, யோவாஸ் ஆலயத்தில் மறைத்து வைக்கப்பட்டு அதிசயமாகக் காப்பாற்றப்பட்டான்.

அவனைப் பாதுகாத்தவர் ஆசாரியனாகிய யோய்தா!

யோய்தா யோவாஸின் உயிரைக் காப்பாற்றியதோடு மட்டுமல்லாமல், அவனை தேவனுடைய வழிகளில் பயிற்றுவித்தார். அவனுக்கு ஆவிக்குரிய வழிகாட்டியாக இருந்து, யூதாவில் உண்மையான ஆராதனையை மீண்டும் நிலைநாட்டுவதற்கும் துணை நின்றார். யோய்தாவின் வழிநடத்துதலின் கீழ், யோவாஸ் கர்த்தருடைய பார்வையில் செம்மையானதைச் செய்தான்.

பல ஆண்டுகளாக, தேவனுடைய இந்த உண்மையுள்ள ஊழியரின் ஞானத்தாலும் ஆவிக்குரிய ஆலோசனையாலும்

தொடர்ச்சி 6-ம் பக்கம்....



பிரதானக் கட்டளைப் பங்காளர்

GREAT COMMISSION PARTNERS - PRAISE & PRAYER POINTS

பங்கீர்தல் (Share) (கலாத்தியர் 6:2), உதவ் செய்தல் (Support) (ரோமர் 12:13) மற்றும்

தூரீதம்யூத்துதல் (Speed up) (11 தீமோத்தேயு 16)

தாதி மற்றும் ஜெப குறிப்புகள் - 2026 செப்டம்பர் 19 முதல் 2026 அக்டோபர் 18 வரை

(இப்பகுதியைப் பிரித்தெடுத்து, மடித்து, உங்கள் வேதாகமத்தினுள் வைத்து தொடர்ந்து ஜெபியுங்கள்)



தேவனுக்கு நன்றி செலுத்துங்கள்

- செப்டம்பர் 19** → அர்ப்பணிப்புடன் கூடிய உழைப்பை நல்கும் களப் பணியாளர்களை ஆசீர்வதித்து வருவதற்காக...
- செப்டம்பர் 20** → நமது ஜெபப்பங்காளர்கள், சந்தாதாரப் பங்காளர்கள், விகவாசப் பங்காளர்கள், ஆயுள் பங்காளர்கள், பிரதானக் கட்டளைப் பங்காளர்கள் மற்றும் விண்ணப்பப் பங்காளர்கள் அனைவரையும், அவர்களது குடும்பத்தாரையும் கார்த்தர் ஆசீர்வதித்து வருவதற்காக...
- செப்டம்பர் 21** → எழுப்புதலுக்குரிய புதிய விகவாசிகளை ஆசீர்வதித்ததற்காக...
- செப்டம்பர் 22** → நமது தலைமைச்சபை மற்றும் கிளைச்சபையின் ஞாயிறு ஆராதனைகளில் வழங்கப்படும் தேவச்செய்திகளின் வல்லமைக்காக...
- செப்டம்பர் 23** → நமது கவிசேஷத்தின் அச்சகத்தின் தங்குதடையற்ற இயக்கத்திற்காகவும் அதற்கு காரணமாயிருக்கும் திறமையான ஊழியர்களுக்காகவும்...
- செப்டம்பர் 24** → அழைப்பின் எதிரொலி ஊடக ஊழியத்தின் 2 நிமிட யூடியூப் செய்தியின் மூலம் எழுப்பி வரும் சாட்சிகளால் எங்களை ஆசீர்வதித்த கிருபைக்காக...
- செப்டம்பர் 25** → நமது செயின்ட் பால்ஸ் பெட்ரிகுலேஷன் பள்ளி, நெகேமியா வேதாகமக் கல்லூரி மற்றும் அஞ்சல்வழிக் கல்விமுறைகளைக் கார்த்தர் ஆசீர்வதித்து வருவதற்காக...
- செப்டம்பர் 26** → அர்ப்பணிப்புடன் அழைப்பின் எதிரொலி பத்திரிகைக்கு ஆதரவளித்து வரும் இணை ஆசிரியர்கள் கொண்ட நமது ஊழியத்தை ஆசீர்வதித்து வருவதற்காக...
- செப்டம்பர் 27** → நமது தலைமைப் போதகரை முழு அர்ப்பணிப்புடன், பன்மொழி ஊழியங்களின் மூலமாக கவிசேஷத்தினை பிரசங்கித்திட கிருபை பாராட்டி வருவதற்காக...
- செப்டம்பர் 28** → நமது தலைமைப் போதகர் எஸ். சாம் செல்வராஜ் அவர்கள் மற்றும் அவர்களின் குடும்பத்தாருக்கு உடல்நலம் மற்றும் தேவபாதுகாப்பு அளித்து வருகிற கிருபைக்காக...
- செப்டம்பர் 29** → நமது நெகேமியா வேதாகமக் கல்லூரியின் பட்டமளிப்பு விழா சிறப்புடன் நடைபெற ஆசீர்வதித்த கிருபைக்காக...
- செப்டம்பர் 30** → நமது வாகனங்களையும், அதின் ஓட்டுநர்களையும் பாதுகாத்து வருவதற்காக...
- அக்டோபர் 01** → நமது மருத்துவமனை ஊழியங்களில் கார்த்தர் செய்யும் அற்புத கைங்களுக்காக...
- அக்டோபர் 02** → நமது தலைமைச் சபையின் பெண்கள் ஊழியத்தை ஆசீர்வதித்து வரும் கிருபைக்காக...

அக்டோபர் 03 → நமது சர்வதேச வாலிப் மற்றும் சிறுவர் நல தரிசன ஊழியத்தை ஆசீர்வதித்து வருவதற்காக...

தேவனிடத்தில் ஜெபியுங்கள்

- அக்டோபர் 04** → நமது நெகேமியா வேதாகமக் கல்லூரி மாணவர்களுக்கு தேவபாதுகாப்பு அளிக்க வேண்டி...
- அக்டோபர் 05** → அனைத்து நாடுகளின் மத்தியிலும் நிலவிவரும் போர் பீதி மற்றும் குழப்பங்கள் மத்தியில் தேவ பாதுகாப்பு கொடுத்து வரும் கிருபைக்காக...
- அக்டோபர் 06** → உலகத்தில் நிலவி வரும் பொருளாதார மந்தநிலை முடிவுக்கு வரவேண்டி...
- அக்டோபர் 07** → உலகமனைத்திலும் உள்ள மக்களின் தேவைகள் சந்திக்கப்பட...
- அக்டோபர் 08** → நமது ஊழியங்களின் பொருளாதார தேவைகள் சந்திக்கப்பட வேண்டி...
- அக்டோபர் 09** → சகலவிதமான நிலைகளிலும் மற்றும் திட்டமிடுதலிலும் அனைத்து நாடுகளும் ஒற்றுமையுடனும், முன்னேற்றத்துடனும் காணப்பட...
- அக்டோபர் 10** → நமது அழைப்பின் எதிரொலி ஊழியங்களின் எல்லாவிதமான வழிகள் மற்றும் செயல்பாடுகளின் விஸ்தீரணத்திற்காக...
- அக்டோபர் 11** → அனைத்து நாடுகளிலும் எல்லைப் பகுதிகளில் உள்ள வீரர்களுக்காக...
- அக்டோபர் 12** → பள்ளிமாணவர்கள் அனைவருக்கும் தேவையான பாதுகாப்பை வேண்டி...
- அக்டோபர் 13** → நமது அனைத்து இணை ஆசிரியர்களுக்காகவும், அவர்களின் குடும்ப அங்கத்தினர்களுக்காகவும்...
- அக்டோபர் 14** → தேவனுடைய இராஜ்யத்தை உருவாக்குவதற்கான மாபெரும் துரிசனத்தையும், ஞானத்தையும் வழிநடத்துதலையும் அருள வேண்டி...
- அக்டோபர் 15** → நமது தலைமைப் போதகர் எஸ். சாம் செல்வராஜ் அவர்களையும், அவர்களது குடும்பத்தினரையும் அனைத்து தீய சக்திகளிடமிருந்து பாதுகாக்கப்பட வேண்டி...
- அக்டோபர் 16** → உலகெங்குமுள்ள சிறையில் உள்ளவர்களின் இரட்சிப்பிற்காக...
- அக்டோபர் 17** → நமது தேசத்தின் இளம் வாலிபர்கள் கார்த்தருக்குள் இருக்க வேண்டி...
- அக்டோபர் 18** → எல்லா தேசங்களிலும் எழுப்புதலுக்காக உண்ணமையுடன் ஜெபிக்கும் ஜெபவீரர்களை உருவாக்க வேண்டி...

... 4-ம் பக்கத் தொடர்ச்சி

யோவாஸ் பெரிதும் பயனடைந்தான். ஆனால், யோய்தா மரித்தபின் அனைத்தும் மாறினது.

யோவாஸ் தேவபக்தியற்ற ஆலோசகர்களின் வார்த்தைகளுக்குச் செவி கொடுத்து, கர்த்தரை விட்டு விலகினான். யோய்தா பின்பற்றக் கற்றுக் கொடுத்த தேவனை அவன் கைவிட்டான்.

வேதாகமம் மிகுந்த வேதனையோடு இவ்வாறு பதிவுசெய்கிறது:

அப்படியே அவனுடைய தகப்பனாகிய யோய்தா தனக்குச் செய்த தயையை ராஜாவாகிய யோவாஸ் நினைவாமல்...

2 நாளாகமம் 24:22.

- தன் உயிரைக் காப்பாற்றிய மனிதனை மறந்தான்.
- தன்னை வழிநடத்திய ஆவிக் குரிய ஆசானை மறந்தான்.
- தன்னில் நேரத்தையும் அன்பையும் அர்ப்பணித்து முதலீடு செய்த ஆவிக் குரிய தகப்பனை மறந்தான்.

இந்த சம்பவம் நம் ஒவ்வொரு வருக்கும் ஒரு தீவிரமான எச்சரிக்கையாகும்.

இன்று அநேகர் தாங்கள் இருக்கும் நிலையை அடைந்திருப்பதற்குக் காரணம், அவர்களுடைய வாழ்க்கையில் யாரோ ஒருவர் செய்த அர்ப்பணிப்பான முதலீடுதான்.

ஒரு பெற்றோர் கண்ணீரோடு ஜெபித்திருக்கலாம்.

ஒரு மேம்பர் தேவனுடைய வார்த்தையை உண்மையோடு போதித்திருக்கலாம்.

ஒரு நண்பர் துவண்டுபோன நேரத்தில் உற்சாகப்படுத்தியிருக்கலாம்.

ஒரு வழிகாட்டி (Mentor) தன் நேரத்தையும், ஆற்றலையும், வசதிகளையும் தியாகமாகச் செலவிட்டிருக்கலாம்.

ஆனால், வெற்றியும், உயர்வும் சில நேரங்களில் ஆவிக் குரிய மறதியை உண்டாக்கி விடுகின்றன. செல்வாக்கும் பதவியும் கிடைத்தபிறகு, அந்த உயரத்தை அடைய உதவியவர்களை மனிதன் எளிதாக மறந்து விடுகிறான்.

நாம் ஒருபோதும் தனியாக வளர்ந்தவர்கள் அல்ல என்பதை எப்போதும் நினைவில் கொள்ள வேண்டும்.

ஒரு உண்மையான நன்றியுள்ள விகவாசி, தனது வாழ்க்கைப் பயணத்தில் தேவன் பயன்படுத்திய மனிதர்களை கனப்படுத்துவான்; அவர்களை நன்றியுடன் நினைவுகூருவான்; அவர்களின் அன்பையும், தியாகத்தையும் ஒருபோதும் மறந்துவிட மாட்டான்.

3. மறுக்கப்பட்ட உண்மைத்தன்மை:

நடமாறும், தாவீதும்

1 சாமுவேல் 25

நாபால் மிகுந்த செல்வந்தனாக இருந்தான். அவனுக்கு ஆயிரக்கணக்கான ஆடுகளும், வெள்ளாடுகளும் இருந்தன. செல்வமும், வளமும், பாதுகாப்பும் அவனுடைய வாழ்க்கையில் குறைவில்லாமல் காணப்பட்டன.

ஆனால், அவனுடைய செழிப்பின் பின்னால் மனிதக் கண்களுக்குப் புலப்படாத ஒரு ஆசீர்வாதம் இருந்தது. அது பாதுகாப்பு ஆகும்.

தாவீதும் அவனுடைய மனிதரும் வனாந்தரத்தில் இருந்த காலத்தில், நாபாலின் மேய்பார்களையும், மந்தைகளையும் அவர்கள் பாதுகாத்தனர். அவர்கள் நாபாலின் உடைமைகளைச் சுற்றி நிற்கும் பாதுகாப்புச் சுவரைப் போல இருந்தனர். அவர்களுக்குக் கிடைத்த வாய்ப்பைப் பயன்படுத்தி நாபாலின் சொத்துக்களை அபகரிக்கவோ, ஒரு சிறிய தீங்குசூட செய்யவோ அவர்கள் நினைக்கவில்லை.

ஆடுகளின் மயிர் கத்தரிக்கும் பண்டிகைக் காலம் வந்தபோது, தாவீது தன் ஊழியர்களை நாபாலிடம் அனுப்பி, பணிவோடும் மரியாதையோடும் உணவுப் பொருட்களை வேண்டினான்.

ஆனால், நன்றியுணர்வைக் காண்பிக்க வேண்டிய இடத்தில், நாபால் அகந்தையோடு பதிலளித்தான். தாவீது யார் என்று கேலி செய்ததோடு, தாவீதும் அவனுடைய மனிதரும் தமக்குச் செய்த சேவையையும் முற்றிலும் அடக்கியப்படுத்தினான்.

பாதுகாப்பின் பலனை அனுபவித்த நாபால், தன்னைப் பாதுகாத்தவரை மறந்துபோனான். தாவீதின் உண்மையுள்ள சேவையினால் பயனடைந்தும், அதை அங்கீகரிக்க அவன் மறந்துவிட்டான்.

இது மனிதர்களின் பொதுவான இயல்பு. மனிதர்கள் ஏற்கனவே செய்த

நன்மைகளைப் பாராட்டுவதைவிட, அவர்கள் செய்யத் தவறியவற்றையே அதிகமான நினைவில் வைத்துக் கொள்கிறோம். ஒருவரின் அன்பும், உதவியும் தொடர்ந்து கிடைக்கும்போது, அதை பழக்கமாகக் கருதி, அது நமக்குக் கிடைக்க வேண்டிய உரிமை என்று எண்ணத் தொடங்குகிறோம். ஒரு காலத்தில் நம்மை வியப்பில் ஆழ்த்திய அந்த நன்மை, நாளடைவில் சாதாரணமான ஒன்றாகத் தோன்றிவிடுகிறது.

இன்று இது,

குடும்பங்களில் இது நிகழலாம்; திருச்சபைகளில் இது நிகழலாம்; நட்புறவுகளில் இது நிகழலாம்.

- ஒரு கணவன், தன் மனைவி செய்த தியாகங்களை மறந்துவிடலாம்; அதைப் போலவே, ஒரு மனைவியும் தன் கணவர் செய்த தியாகங்களை மறந்து விடலாம்.
- பிள்ளைகள், தங்கள் பெற்றோரின் எண்ணற்ற தியாகங்களையும், கண்ணீரோடு செய்த ஜெபங்களையும் மறந்து விடலாம்.
- விகவாசிகள், தங்களுக்காக ஜெபித்து, துன்ப நோய்களில் துணைநின்று, உற்சாகப்படுத்திய தேவனுடைய ஊழியர்களையும், சகோதர, சகோதரிகளையும் மறந்து விடலாம்.

நன்றியுணர்வு என்பது தானாக உருவாகும் குணமல்ல; அது நினைவுகூரத் தெரிந்த இருதயத்தின் கனியாகும். நாம் நன்றியுள்ளவர்களாக இருக்க வேண்டுமெனில், நமக்குச் செய்யப்பட்ட நன்மைகளை வேண்டுமென்றே (Intentional) நினைவுகூரும் பழக்கத்தை வளர்த்துக் கொள்ள வேண்டும்.

இன்று நாம் யாராக இருக்கிறோமோ, எங்கு நிற்கிறோமோ, அந்த நிலையை அடைய தேவன் பயன்படுத்திய மனிதர்களை ஒருபோதும் மறந்துவிடாதிருக்க, நமக்கு கர்த்தர் கிருபை அருள்வாராக!

4. மறுக்கப்பட்ட வீடுதலை:

கிதியோனும், இஸ்ரவேலும்
நீபாபாதிபதிகள் 8

கிதியோனின் வாழ்க்கை (கதை) பயத்திலிருந்தே தொடங்கியது. தேவன் அவனை அழைத்தபோது, அவன் மறைந்து கொண்டிருந்தான். தன்னை பலவீனனாக



நெகேமியா வேதாகமக் கல்லூரிகள்

Diploma in Theology & Bachelor of Theology

சேப்பாக்கம் & சந்தோஷபுரம், வேளச்சேரி - சென்னை

போதனா பொது : தமிழ் (புத்த நேரம்) காலை 9:00 - 12:00

போதனா பொது : இந்தி (புத்த நேரம்) காலை 9:00 - 12:00

உடனே அணுகவும் !

தொடர்புக்கு : தலைவர், நெகேமியா வேதாகமக் கல்லூரி,

10, முகமது அப்துல்லா 2-வது தெரு, பெல்ஸ் ரோடு, சேப்பாக்கம், சென்னை - 600 005.

தொலைபேசி : (+91-44) 2852 8282, கைபேசி : (+91) 98410 71852, 95661 31858

மின்னஞ்சல் : sam@echoofhiscall.org / இணையதளம் : www.echoofhiscall.org

கல்வித்தகுதி : 10-ம் வகுப்பு
மற்றும் அதற்கு மேல்

உலகத்தின் தலைநகரத்த கிறிஸ்தவ தலைவர்கள் மற்றும்
போதகர்களின் நன்மதிப்பைப் பெற்ற 55 வருட அனுபவ ஸ்தாபனம்.



வும், அற்பமானவனாகவும் எண்ணினான்; ஆனால், தேவன் அவனை 'பராக்கிரமசாலியாக' கண்டார்.

கர்த்தருடைய தூதனானவர் அவனுக்குத் தரிசனமாகி: பராக்கிரமசாலியே கர்த்தர் உன்னோடே இருக்கிறார் என்றார். நியாயாதிபதிகள் 6:12.

கிதியோனின் கீழ்ப்படிதலின் மூலம், தேவன் இஸ்ரவேல் ஜனங்களை மீதியானியரின் ஆடிமைத்தனத்திலிருந்து விடுவித்தார். வெறும் முன்னூறு வீரர்களைக் கொண்டு, வேதாகமத்தில் பதிவு செய்யப்பட்டுள்ள மகத்தான வெற்றிகளில் ஒன்றை கிதியோன் பெற்றான்.

தேவன் கிதியோனின் மூலம் கிரியை செய்ததினால், இஸ்ரவேல் தேசம் சமாதானத்தையும், அமைதியையும் அனுபவித்தது.

ஆனால், கிதியோன் மரித்தபின், இஸ்ரவேல் ஜனங்கள் மிக விரைவாக அனைத்தையும் மறந்து போனார்கள்.

வேதாகமம் இவ்வாறு கூறுகிறது:

இஸ்ரவேல் புத்திரர் தங்களைச் சுற்றியுமிருந்த தங்கள் எல்லாச் சத்துருக்களின் கையினின்றும் தங்களை இராட்சித்த தங்கள் தேவனாகிய கர்த்தரை நினைவாமலும் ... நியாயாதிபதிகள் 8:34.

அவர்கள் கிதியோனின் குடும்பத்திற்கு தயவு காட்டவும் தவறினர். தேவன் கிதியோனின் மூலம் தங்களுக்குக் கொடுத்த விடுதலையை அவர்கள் மறந்து விட்டார்கள்; வெற்றியை மட்டும் நினைவில் வைத்துக் கொண்டார்கள்.

இது நம் ஒவ்வொருவருக்கும் மிகப் பெரிய எச்சரிக்கையாகும்.

இலக்கை அடைந்த மகிழ்ச்சியைக் கொண்டாடிக் கொண்டே, அந்த இலக்கை அடைய தேவன் நடத்திச் சென்ற பாதையை நாம் மறந்துவிடலாம். ஜெபங்களுக்கு விடைகிடைத்த மகிழ்ச்சியில், அந்த ஜெபங்களுக்குப் பதிலளித்த தேவனையே மறந்துவிடும் அபாயமும் நமக்குண்டு.

இஸ்ரவேலின் மிகப் பெரிய பிரச்சனை, அவர்களுக்கு ஆசீர்வாதங்கள் இல்லாதது அல்ல; அந்த ஆசீர்வாதங்களின் ஊற்றாகிய தேவனை அவர்கள் மறந்து விட்டதே அவர்களுடைய உண்மையான பிரச்சனையாக இருந்தது.

ஒவ்வொரு ஆசீர்வாதமும் நம்மை தேவனுக்கு இன்னும் நெருக்கமாகக் கொண்டுவர வேண்டுமே தவிர, அவரை விட்டு விலகச் செய்யக்கூடாது.

ஆனால், இதுவே இன்றைய உலகில் காணப்படும் மிகப்பெரிய ஆவிக்குரிய சவால்களில் ஒன்றாக உள்ளது. நாம் தேவனிடம் ஆசீர்வாதங்களுக்காக ஜெபிக்கிறோம். ஆனால், சில நேரங்களில், நாம் பெற்ற அதே ஆசீர்வாதங்களே நம்மை தேவனிடத்தில் இன்னும் நெருங்கச் செய்வதற்குப் பதிலாக, அவரிடமிருந்து மெதுவாக விலகிச் செல்லச் செய்கின்றன.

ஆகையால், தேவன் நமக்கு அருளும் ஒவ்வொரு ஆசீர்வாதமும், அவருடைய

தொடர்ச்சி 9-ம் பக்கம்.....

நமது தலைமையக ஊழியங்களுக்காக ஜெபியுங்கள் !

1. ஜெப உதவி - 24 மணி நேரம்
2. அழைப்பின் எதிரொலி - பத்திரிகைகள் (16 மொழிகள்)
தமிழ், ஆங்கிலம், மலையாளம், தெலுங்கு, இந்தி, கன்னடம், மராத்தி, பெங்காளி, குஜராத்தி, ஒடியா, நேப்பாளி, அஸாமி, பஞ்சாபி, உருது, சிங்களம், ஆப்கானிஸ்தான்.
3. வேதாகமக் கடித முறைக் கல்வி - தமிழ், ஆங்கிலம், இந்தி
4. அஞ்சல் வழி இறையியல் கல்வி (தமிழ் மற்றும் ஆங்கிலம்)
5. நெகேரியா வேதாகமக் கல்லூரிகள் - (சேப்பாக்கம், வேளச்சேரி & சந்தோஷபுரம்)
6. கிளைச்சபைகள் - (சந்தோஷபுரம், பாலாஜி நகர் & வேளச்சேரி)
7. பிரதானக் கட்டளைப் பங்காளிகள் (ஊழியர் ஐக்கியம்)
8. பரிற்சி வகுப்புகள் - கருத்தரங்குகள்
9. கவிசேஷக் கூட்டங்கள்
10. கைப்பிரதி விநியோகம் - தொடர் ஊழியம்
11. கவிசேஷ அச்சகம் - கவிசேஷ பிரகடனங்கள்
12. St. பால்ஸ் மெட்ரிகுலேஷன் பள்ளி - கிராம ஆங்கிலப் பள்ளி
13. சிறுவர் வேத பாடசாலை (சேப்பாக்கம்) - ஞாயிறு காலை 11.00 மணி & வேளச்சேரி, பாலாஜி நகர் & சந்தோஷபுரம் மாலை 3.00 மணி
14. தன்னார்வவர் ஆராதனை - தினமும் காலை 5.30 மணி
15. ஆயத்தக் கூட்டம் - ஞாயிறு காலை 8.00 மணி
16. தமிழ் ஆராதனை - ஞாயிறு காலை 8.30 மணி
17. சிறுவர் பள்ளி - ஞாயிறு காலை 11.00 மணி
18. முதுநிலை வாலிப் கூட்டம் - ஞாயிறு காலை 11.00 மணி
19. மூப்பர் ஞாயிறு பள்ளி - ஞாயிறு காலை 11.00 மணி
20. ஐக்கிய உணவு - ஞாயிறு மதியம் 1.00 மணி
21. தெலுங்கு ஆராதனை - ஞாயிறு மாலை 4.00 மணி
22. இந்தி ஆராதனை - ஞாயிறு மாலை 5.00 மணி
23. ஆங்கிலம் - இந்தி ஆராதனை - ஞாயிறு மாலை 6.00 மணி
24. கருத்து நேரம் - ஞாயிறு இரவு 8.00 மணி
25. பெண்கள் ஆராதனை - புதன் மாலை 5.30 மணி
26. ஆண்கள் ஆராதனை - வெள்ளி இரவு 7.00 மணி
27. சீஷத்துவக் கூட்டம் - சனி மாலை 6.00 மணி
28. வீட்டுக் கூட்டங்கள் - திங்கள், செவ்வாய், வியாழன் மாலை 6.30 மணி
29. விசேஷ திருவிருந்து - பிரதி மாதம் முதல் நான் காலை 6.00 மணி
30. ஊழியர்கள் கூடுகை - முதல் சனிக்கிழமை மாலை 6.00 மணி
31. பெற்றோர் ஜெபம் - முதல் ஞாயிறு மாலை 4.00 மணி
32. இரவு ஜெபம் - 3-ம் வெள்ளி இரவு 9.30 மணி
33. உபவாச ஜெபம் - இரண்டாம் சனிக்கிழமை காலை 9.30 மணி
34. திருவிருந்து - 2-ம் ஞாயிறு காலை ஆராதனை
35. வாலிப் / சிறுவருக்கான ஜெபம் - தினமும் இரவு 10.00 மணி (தொலைபேசி மூலம்)
36. பணியாளர் ஜெபம் - தினமும் காலை 9.00 மணி
37. அறுவகை - தினமும் காலை 9.00 முதல் இரவு 9.00 வரை (ஞாயிறு தவிர)



ஹழக்குழியிலிருந்து அரண்மனைக்கு!

PIT TO PALACE

(போதகர் எஸ். சாம் செல்வராஜ் அவர்களின் வாழ்க்கை அனுபவங்கள்)

வாசுக்கிறவன்
சந்திக்கக்கூடவன்
(மத்தேயு 24:15)

நமது செயின்ட் பால்ஸ் மெட்ரிகுலேஷன் பள்ளியின் வரலாறு

வாரியலிறத்தான், ஏழைகளுக்குக் கொடுத்தான், அவனுடைய நீதி என்னை நிறைக்கும் நிற்கும். ...விதைக்கிறவனுக்கு விதையை யும், புசிக்கிறதற்கு ஆகாரத்தையும் அளிக்கிறவர் உங்களுக்கு விதையை அளித்து, அதைப் பெருகப்பண்ணி, உங்கள் நீதியின் விளைச்சலை வர்த்திக்கச் செய்வார். - 2 கொரிந்தியர் 9:9,10

சுமார் 28 வருடங்களுக்கு முன் நம்முடைய செயின்ட் பால்ஸ் மெட்ரிகுலேஷன் பள்ளி என்ற கிராம உயர்நிலைப்பள்ளி இருக்கும் இடத்தில் ஏராளமான சிறுவர்கள் பள்ளிக்குச் சென்றுப் படிக்க வசதியில்லாமலும், தவறான வழிகளில் அலைந்து திரிவதையும் காண நேர்ந்தது. அந்த நாட்களில் அவர்களுக்கென வேளிற்காலங்களில் விசேஷ சிறுவர் வேதாகமப் பள்ளி என்ற பெயரில் நாம் நமது தபாற் கல்விக்கு பயன்படுத்தும் "புது வாழ்வு உமாக்கு!" என்கிற புத்தகத்தை வழங்கி கூட்டு வேதாகமக் கல்வி (Group Bible Study) நடத்தி வந்தோம். அதனை ஆங்கிலம் மற்றும் தமிழ் மொழிகளில் கற்றுக் கொடுத்தோம். ஒவ்வொரு குழுவிலும் குறைந்த பட்சம் சுமார் 100 ஏழைப்பிள்ளைகள் பயின்றார்கள். இதுபோல, பல குழுக்களாக பிள்ளைகள் வந்து வேதபாடம் கற்றுச் சென்றனர். அவர்களுக்கு தின்பண்டங்களையும், உணவுப் பொருட்களையும் வழங்கி உற்சாகப் படுத்தி வந்தோம். சில பிள்ளைகள் சில ஆங்கில வார்த்தைகளையும், ஆங்கில ஆவிரகியப் பாடல்களையும் கற்று அவரவர் வீடுகளில் பாடி தங்கள் பெற்றோரை சந்தோஷப் படுத்தவும் நேர்ந்தது.



இப்படியிருக்கும்போது, அந்த இடத்தில் ஓர் ஆங்கில வழி கிறிஸ்தவப் பள்ளியினை ஆரம்பிக்க வேண்டும் என்ற ஏவுதலை ஆண்டவர் எனக்குத் தந்தார். தேவனே தம்முடைய தயவுள்ள சித்தத்தின்படி விரும்பத்தையும் செய்கையையும் உண்டாக்குகிறவர். பிலிப்பியர் 2:13. இதனை என்னுடைய நண்பர் சகோதரர் சாம் டேனியல் அவர்களுடைய உதவிகளின் மூலம் ஆண்டவர் உறுதிப்படுத்தினார். பள்ளியும் ஆரம்பிக்கப்பட்டது.

இப்பள்ளியை ஆரம்பித்து நடத்திவதில் ஏராள இன்னல்களையும், பொருளாதார கஷ்டங்களையும் நான் தனியாக நின்று சந்திக்க நேர்ந்தது. ஏராளமான பெற்றோர்கள் தங்கள் பிள்ளைகளை சந்தோஷமாக பள்ளிக்கு அனுப்பி தங்கள் ஆதரவைத் தெரிவித்தனர். ஆனால், ஆசிரியர்களுக்குச் சம்பளம் கொடுக்க முடியாமல் பின்னிட்டுப் பார்த்த நேரங்கள் பல உண்டு. ஆனால், ஒவ்வொரு நாளும், அந்த ஏழைப்பிள்ளைகளின் அழகு முகங்களைப் பார்க்கும்போதும், அவர்கள் ஆங்கிலத்தில் காலை, மாலை வந்தனைகளைச் சொல்ல கேட்கும்போதும் எப்போட்டாவதுத் தொடர்ந்து அந்த ஊழியத்தைச் செய்ய வேண்டும் என்ற ஆர்வம் ஏற்பட்டது.

எனவே நாளும், எனது மனைவியும் எங்கள் சாப்பாடு, துணிமணிகள் போன்ற அத்தியாவசியக் குடும்பச் செலவுகளை மிகவும் கட்டுப்படுத்தி, பள்ளியில் படித்த மாணவர்களில்

அதிகம்பெருக்கும் இலவசக் கல்வித்திட்டத்தை செயல்படுத்தி வந்தோம். இதுவரை இந்தப் பள்ளியை நடத்த யாரும் எந்தவொரு நன்கொடையும் அளிக்க முன்வரவில்லை. எனவே, பலமுறை அங்குப்

பணிபுரிந்த ஆசிரியர்களுக்கு மாத சம்பளம் கொடுக்கப் பணம் இல்லாமையால், எங்கள் வீட்டில் உள்ள அத்தியாவசியப் பொருட்களையும் எங்களுக்குண்டான எல்லா நகைகளையும் விற்று சம்பளம் கொடுக்க வேண்டியதாயிற்று.

சில ஆண்டுகளுக்கு முன்பு, ஒருமுறை நான் சென்னையிலுள்ள ஒரு பிரசித்திப் பெற்ற மருத்துவமனையில் வியாதியாய் சேர்க்கப்பட்ட என் நண்பரை சந்தித்து ஜெபிக்கச் சென்றிருந்தேன். ஆனால், நான் பார்வையாளர்களுக்கென ஒதுக்கப்பட்ட நேரம் தவறி வேறு நேரத்தில் மருத்துவமனைக்குள் சென்று விட்டதால், சற்று தயக்கத்துடன் சென்று கொண்டிருந்தேன். அப்போது, திடீரென மருத்துவர்கள் சிலர் குழுவாகத் தங்கள் தலைமை மருத்துவருடன் என்முன் வந்துவிட்டனர். தவறான நேரத்தில் நான் மிகத் தீவிர சிகிச்சையளிக்கும் அறைக்குள் சிக்கிக்கொண்டதால் எனக்கு வெட்கமும், குற்றவுணர்வும் ஏற்பட்டு, ஒரு ஓரமாக ஒதுங்கி நின்று "என்னை மன்னியுங்கள்" என்று வேண்டினேன்.

அச்சமாய், திடீரென்று அந்த மருத்துவர்குழுவில் ஒருவராக வந்த மருத்துவர் ஒருவர் ஒடோடி வந்து, எல்லா முன்னிலையிலும், என் காலைப் பிடித்து, "ஐயா, நான் படிப்பறிவே இல்லாத ஒரு ஏழைக் குடும்பத்தில் பிறந்தவன். கல்வியில், பின்தங்கிய நிலையில் இருந்த என் சிறுவயதில் நான் உங்கள் கிராமத்தில் உள்ளத் தங்கள் செயின்ட் பால்ஸ் மெட்ரிகுலேஷன் பள்ளியில் படிப்பதற்கு வாய்ப்பளித்தீர்கள். உடுக்க உடைகளும், உண்ண உணவும் கொடுத்து எந்த ஒரு கட்டணமும் கொடாமல் இலவசமாகவே நான் தங்கள் பள்ளியில் உயர்நிலைப் பள்ளிப் படிப்பை முடித்தேன். பின்னர் நான் மருத்துவம் படித்து இப்போது மருத்துவராக வேலை செய்து, தாங்கள் கற்றுக்கொடுத்த வேத அறிவை பயன்படுத்தி, மருத்துவர்கள் மற்றும் மருத்துவப் பணியாளர் மத்தியில் கவிசேஷப் பணியும் செய்து வருகிறேன்." என்று கதறினார்.

நான் மட்டுமின்றி, அங்கு நின்று அனைவரும் செய்வதறி யாது திகைத்து நின்றோம். உண்மையாகவே அங்கு நின்று அனைவரும் இப்படியும் இயேசு கிறிஸ்து அற்புதம் செய்கிறாரா? என்று ஆச்சரியப்பட்டனர். மட்டுமின்றி, அங்கிருந்த மருத்துவக் கல்வியாளர்கள் என்னை அதிகமாய் கணம் பண்ணி கவுரவித்தனர். இவ்விதமாக பல சாட்சிகளை நம்முடைய உயர்நிலைப் பள்ளியின் மூலம் ஆண்டவர் செய்து வருகிறார். இப்படியாக இந்த நான்வரை நம்முடைய கிராம உயர்நிலைப் பள்ளியானது, தேவன்மேல் உள்ள விகவாசத்தால் மட்டுமே நடந்து வருகிறது. தற்போது 500-க்கும் மேலான மாணவர்கள் இப்பள்ளியில் படித்துக் கொண்டிருக்கிறார்கள். இப்பகுதியில் உள்ளப் பள்ளிகளில் "மிகவும் நல்லப் பள்ளி" என்ற விருது அப்போதிருந்த உணவுத்துறை அமைச்சர் அவர்கள்

முன்னிலையில், முன்னாள் கல்வி அமைச்சர் அவர்களால் நம் பள்ளிக்கு டிசம்பர் 24-ம் தேதி, 2008 ல் வழங்கப்பட்டது என்பது குறிப்பிடத்தக்கது. தேவனுக்கே மகிமை!

பசியாயிருந்தேன்; எனக்கு போஜனங்கொடுத்தார்கள். தாக மாயிருந்தேன்; என் தாகத்தைத் தீர்த்தார்கள். அந்நியனாயிருந்தேன்; என்னை சேர்த்துக் கொண்டார்கள். வஸ்திரமில்லாதிருந்தேன்; எனக்கு வஸ்திரங்கொடுத்தார்கள் ... அப்பொழுது நீதிமான்கள் ... ஆண்டவரே, நாங்கள் எப்பொழுது உம்மைப் பசியுள்ளவராகக் கண்டு உமக்குப் போஜனங்கொடுத்தோம்? எப்பொழுது உம்மைத் தாக

முள்ளவராகக் கண்டு உம்முடையத் தாகத்தைத் தீர்த்தோம்? எப்பொழுது உம்மை அந்நியராகக் கண்டு உம்மைச் சேர்த்துக் கொண்டோம்? எப்பொழுது உம்மை வஸ்திரமில்லாதவராகக் கண்டு உமக்கு வஸ்திரங்கொடுத்தோம் என்பார்கள்.

அப்பொழுது ராஜா, மிகவும் சிறியவராகிய என் சகோதர ராண இவர்களில் ஒருவனுக்கு நீங்கள் எதைச் செய்தீர்களோ, அதை எனக்கே செய்தீர்கள் என்று மெய்யாகவே உங்களுக்குச் சொல்லுகிறேன் என்பார்.

... 7-ம் பக்கத் தொடர்ச்சி

அன்பையும், கிருபையையும் மேலும் நினைவு கூரச் செய்து, நன்றியுள்ள இருதயத்தோடு அவருக்கு இன்னும் நெருக்கமாக வாழ நம்மை வழிநடத்துவதாக இருக்கட்டும்.

**5. மறக்கப்பட்ட கமனிப்பவன்:
பத்து குஷ்ட ரோகிகளும் நமது
ஆண்டவரும், இரட்சகருமாகிய
இயேசு கிறிஸ்து!
லூக்கா 17**

மறதிக்கு மிகச் சிறந்த உதாரணங்களில் ஒன்று, பத்து குஷ்ட ரோகிகளின் கதையில் காணப்படுகிறது. குஷ்டரோகம் என்பது உடலை மட்டுமல்ல, மனிதனின் சமூக மற்றும் ஆவிக்குரிய வாழ்வையும் சிதைத்துவிடும் கொடிய நோயாக இருந்தது; அதனால் பாதிக்கப்பட்டவர்கள், சமுதாயத்திலிருந்து பிரிக்கப்பட்டு, இயல்பான வாழ்க்கையை வாழ முடியாமல், ஒதுக்கப்பட்டவர்களாகக் கருதப்பட்டனர். அத்தகைய நிலையில் இருந்த பத்து குஷ்டரோகிகள், இயேசுவைக் கண்டு உரத்த சத்தமிட்டு வேண்டிக் கொண்டார்கள்;

இயேசு ஐயரே, எங்களுக்கு இரங்கும் என்று சத்தமிட்டார்கள். லூக்கா 17:13.

- நமது கர்த்தரும், இரட்சகருமான இயேசு கிறிஸ்து அவர்கள் மீது மனதுருகி, பத்து பேரையும் கசமாக்கினார்.
- பத்து பேரின் வாழ்க்கை முற்றிலும் மாற்றப்பட்டது. பத்து பேருக்கும் புதிய வாழ்க்கையைத் தொடங்க ஒரு இரண்டாவது வாய்ப்பு கிடைத்தது.
- பத்துபேரும் தேவனுடைய வல்லமையை நோடியாக அனுபவித்தார்கள்.
- ஆனால், ஒருவன் மட்டுமே திரும்பி வந்தான்.

அப்போது இயேசு கிறிஸ்து கேட்டார்:

... கத்தமானவர்கள் பத்து பேர் அல்லவா, மற்ற ஒன்பதுபேர் எங்கே? லூக்கா 17:17.

ஒன்பது பேர் அற்புதத்தைப் பெற்றார்கள்; ஆனால், அற்புதத்தைச் செய்தவரை மறந்துவிட்டார்கள்.

கசுத்தைப் பெற்றுகொண்ட அவர்கள், நன்றியுணர்வோடும் ஆராதனையோடும் திரும்பி வரத் தவறினார்கள். அவர்களுக்கு ஏற்பட்ட மிகப்பெரிய இழப்பு உடல்தியானது அல்ல; அதைவிட மேலான ஆவிக்குரிய ஆசீர்வாதத்தை, நமது கர்த்தரும், இரட்சகருமான இயேசு கிறிஸ்து தங்களுக்காகச் செய்த மகத்தான கிரியையை உணர்ந்து, அவருக்கு

மகிமை செலுத்தும் அரிய வாய்ப்பை அவர்கள் இழந்து விட்டார்கள்.

நாமும் எத்தனைமுறை இதே தவறைச் செய்கிறோம்? தேவை ஏற்படும் போது நாம் தேவனை நோக்கி உரக்கக் கூப்பிடுகிறோம். துன்பங்களும், சோதனைகளும் வரும்போது அவரைத் தேடுகிறோம். தேவைகள் நிறைவேறவும், கசம் கிடைக்கவும், வழிநடத்துதல் பெறவும், வாழ்க்கையில் முன்னேற்றமும் விடுதலையும் உண்டாகவும் நாம் ஊக்கமாய் ஹெயிக்கிறோம்.

ஆனால், அந்த ஜெபங்களுக்கு தேவன் பதிலளித்த பிறகு, நன்றியுணர்வோடு அவரிடத்திற்கு மீண்டும் திரும்புகிறோமா?

உண்மையில், தேவனுக்கு நம்முடைய நன்றி தேவைப்படுவதில்லை; அது நமக்கே மிகவும் அவசியமானது. ஏனெனில், நன்றியுணர்வே நமது இருதயத்தை தேவனோடு இணைத்துப் பாதுகாக்கிறது. இந்த நன்றியுணர்வே நாம் பெற்ற ஒவ்வொரு ஆசீர்வாதமும் அவரிடமிருந்தே வந்தது என்பதை இடைவிடாது நினைவூட்டுகிறது.

ஆகையால், ஆசீர்வாதங்களை மட்டுமே நாடுகிறவர்களாக அல்லாமல், ஆசீர்வாதங்களை அருளும் ஆண்டவரை நன்றியுடன் நினைவுகூர்ந்து, அவரை ஆராதித்து, அவருக்கே மகிமை செலுத்துகிறவர்களாக நாம் வாழ தேவன் நமக்குக் கிருபை அருள்வாராக, ஆமென்.

நினைவுகூரும் இருதயம்

வேதாகமம் மீண்டும், மீண்டும் தேவனுடைய ஜனங்களை நினைவுகூருமாறு அழைக்கிறது.

- அவருடைய உண்மைத் தன்மையை நினைவுகூருங்கள்.
- அவருடைய வாக்குத்தத்தங்களை நினைவுகூருங்கள்.
- அவருடைய நன்மைகளை நினைவுகூருங்கள்.
- அவர் உங்கள் வாழ்க்கையில் வைத்திருக்கும் மனிதர்களை நினைவுகூருங்கள்.
- எல்லாவற்றிற்கும் மேலாக, உங்களை ஆசீர்வதித்து, இந்நாள் வரை தாங்கி நடத்திவரும் கர்த்தரை நினைவுகூருங்கள்.

மறதி அகந்தைக்கு (பெருமைக்கு) வழி வகுக்கிறது. நினைவுகூர்தல் ஆராதனைக்கு வழிவகுக்கிறது.

- பாணபாத்திரக்காரன் யோசேப்பின் தயவைமறந்தான்.
- யோவாஸ் யெகோயாதாவின் வழிநடத்துதலை மறந்தான்.

- நாபால் தாவீதின் பாதுகாப்பை மறந்தான்.
- இஸ்ரவேல் கிதியோனின் மூலம் தேவன் அருளிய விடுதலையை மறந்தது.
- ஒன்பது குஷ்ட ரோகிகள் நமது கர்த்தரும், இரட்சகருமான இயேசு கிறிஸ்துவின் இரக்கத்தை மறந்து போனார்கள்.

அவர்களுடைய தவறுகளிலிருந்து நாம் பாடம் கற்றுக் கொள்வோமாக!

நினைவு கூருகிறவர்களாக நாம் வாழ்வோமாக!

- உங்களுக்காகத் தியாகம் செய்த பெற்றோரை நினைவுகூருங்கள்.
- உங்களை உற்சாகப்படுத்திய ஆசிரியரை நினைவுகூருங்கள்.
- உங்கள் அருகில் நின்று உங்களுக்கு ஆதரவாயிருந்த நண்பரை நினைவுகூருங்கள்.
- உங்களுக்காகக் கண்ணீரோடு ஜெபித்த தேவனுடைய ஊழியரை நினைவுகூருங்கள்.
- எல்லாவற்றிற்கும் மேலாக, நமது கர்த்தரும், இரட்சகருமான இயேசு கிறிஸ்துவை ஒரு போதும் மறந்து விடாதிருப்போமாக.

நாம் இன்னும் பாலிகளாயிருந்த போதே நமக்காகத் தமது உயிரைக் கொடுத்த வரும், நம்மை நிபந்தனையற்ற அன்பினால் நேசித்தவரும், உங்களுக்காகவும், எனக்காகவும் சிஷ்யவையில் மரித்து, மூன்றாம் நாளில் உயிரோடெழுந்தவரும், மீண்டும் வந்து நம்மை தம்மோடு நித்தியமாக வாழ அழைத்துச் செல்லப்போகிறவரும் அவரே.

மனிதர்களை மறந்துவிடுவது மிகப் பெரிய ஆபத்து அல்ல. தேவனை மறந்து விடுவதுதான் மிகப்பெரிய ஆபத்து.

ஆகையால், நமது வாழ்க்கை எப்போதும் நன்றி நிறைந்த இருதயத்தால் காணப்படுவதாக! நமக்குக் கிடைக்கும் ஒவ்வொரு நன்மையான ஈவும், ஒவ்வொரு பூரணமான வரமும் தேவனிடமிருந்தே வருகிறது என்பதை உணர்ந்தவர்களாகவும், நமது வாழ்க்கைப் பயணத்தில் தேவன் பயன்படுத்திய ஒவ்வொரு உண்மையுள்ள கரத்தையும் நன்றியுடன் நினைவுகூருகிறவர்களாகவும் நாம் வாழ்வோமாக!

எல்லா ஆசீர்வாதங்களின் ஊற்றாகிய ஆண்டவரை நாம் ஒருபோதும் மறந்து விடாதிருப்போமாக!

என் ஆத்துமாவே, கர்த்தரை ஸ்தோத்திரி; அவர் செய்த சகல உபகாரங்களையும் மறவாதே. சங்கீதம் 103:2.

OUR BANK DETAILS:**1. Bank : State Bank of India**

Branch : Triplicane, Chennai-5
 Name : S. Sam Selva Raj
 A/C No. : 1023 2934 679
 IFSC : SBIN 00 00 249
 SWIFT CODE : SBI NIN BB 455

2. Bank : ICICI Bank

Branch : Anna Salai, Chennai-6
 Name : Echo of His Call
 A/C No. : 6038 0502 2319
 IFSC : ICIC 000 6038

3. Bank : State Bank of India

(This Account is for Tax Exemption for
 Indians only)

Branch : Triplicane, Chennai-5
 Name : Echo of His Call
 Educational Trust
 A/C No. : 1023 2923 805
 IFSC : SBIN 00 00 249

OUR QR CODE:

ECHO OF HIS CALL



Scan to pay with your app

State Bank of India 5000

UPI ID: echosamraj@sbilaxmi

Google Pay: 98410 71858

PayPal : SAM SELVA RAJ

E.mail : sam@echoofhiscall.org

அழைப்பின் எதிரொலி ஊழியங்கள்

மாதப் பத்திரிகை 16 மொழிகளில், வேதாகமக் கல்லூரிகள், தபால் வழிக் கல்விகள், சபைகளை ஸ்தாபித்தல், கிராம ஆங்கில உயர்நிலைப் பள்ளி, கவிசேஷ அச்சகம், கவிசேஷம், கருத்தாய்வுகள், சமூக சேவைகள் மற்றும் ஏனைய செயல்பாடுகள்

* வருட சந்தா ரூ. 100/-

* ஆயுள் சந்தா ரூ. 2000/-

சு அழைப்பின் எதிரொலி ஊழியத்தின் பல்வேறு ஊழியங்கள், நமது பங்காளர்களால் அளிக்கப்படும் சுயவிருப்பக் காணிக்கை மற்றும் நன்கொடைகளினால் நடைபெற்று வருகின்றன. தேவன் உங்கள் உள்ளத்தில் அளித்த விருப்பத்தின்படி நமது ஊழியங்களைத் தாங்குமாடி கேட்டுக்கொள்கிறோம். கவிசேஷம் சென்றடையாத இடங்களில் கவிசேஷத்தினை கொண்டு சேர்த்து மற்றும் சபைகள் ஸ்தாபிக்கப்பட உங்கள் உதவி எங்களுக்கு தேவை.

சு உங்கள் விலாசம் அல்லது மின்னஞ்சல் மாறினால், உங்கள் பழைய விலாசத்தையும் புதிய விலாசத்தையும், புதிய மின்னஞ்சலையும், உங்கள் பதிவு எண்ணையும் உடனே எங்களுக்குத் தெரியப்படுத்துங்கள். அழைப்பின் எதிரொலி பத்திரிகை உங்களுக்குத் தவறாமல் கிடைக்க வேண்டுமானால் எங்களுக்குக் கடிதம் எழுதுங்கள்.

சு நம் அழைப்பின் எதிரொலி பத்திரிகைகள் 16 மொழிகளிலும் நமது இணையதளங்களில் (Websites) வெளியாகின்றன. அவற்றிலிருந்து படித்தும், பதிவிறக்கம் செய்தும் பயன்பெறுங்கள்.

சு உங்கள் கடிதங்கள், ஜெப விண்ணப்பங்கள், காணிக்கைகள் முதலியவற்றை காசோலை (Cheque), மணிஆர்டர் (M.O.) அல்லது டிரமாண்ட் டிராப்ட் (D.D.) NEFT, PayPal (Sam Selva Raj, sam@echoofhiscall.org) PhonePe (98410 71858), Gpay (98410 71858), Western Union, MoneyGram, etc. மூலம் Echo of His Call என்ற பெயரில் கீழ்க்காணும் விலாசத்திற்கு அனுப்பங்கள். Online மூலமாகவும் அனுப்பலாம்.

சு உங்கள் E.mail முகவரி மற்றும் செல்போன் / தொலைபேசி எண்களை எங்களுக்கு அனுப்பங்கள். தேவைப்படும்போது அழைப்பின் எதிரொலி பத்திரிகையை E.mail மூலம் அனுப்ப உதவியாக இருக்கும்.

சகோதர, சகோதரிகளே எங்களுக்குக் வேண்டிக் கொள்ளுங்கள். 1 தெசலோனிகேயர் 5:25.

அழைப்பின் எதிரொலி,

10, முகமது அப்துல்லா 2-வது தெரு, சேப்பாக்கம், சென்னை - 600 005.

தொலைபேசி : (+91 - 44) 2852 8282, 2852 9293, 2854 7766 செல் : (+91) 98410 71852, 95661 31858

E.mails : sam@echoofhiscall.org / biblecor@yahoo.co.in

Websites : www.echoofhiscall.org / www.stpaulsmatriculation.com

YOU CAN SEND YOUR DONATION ONLINE ALSO

Regd. with the RNI under No. 67380/93

Licensed to post without pre-payment

Postal Regn. No. TN/CH/(C)/197/24-26

Licence No. WPP - TN/PMG(CCR)/WPP-158/2024-26

Date of Publication: last week of previous month

Date of Posting : 27th & 28th of previous month

Posted at "Egmore RMS Patrika Channel"

on 28th AUGUST 2026

If un-delivered please return to:

ECHO OF HIS CALL (TAMIL)

P.O. Box No. 2957, Chepauk, Chennai - 600 005, INDIA.

Phone: (+91-44) 2852 8282, 2852 9293, 2854 7766

JESUS LOVES YOU!

To

GOD BLESS YOU!